

इंदिरा आवास योजनेअंतर्गत कनिष्ठ अभियंतांची  
पदे करार पध्दतीने भरण्याबाबत

महाराष्ट्र शासन  
ग्राम विकास विभाग  
शासन निर्णय क्रमांक: क्रमांक इआयो-२०१४/प्र.क्र.१०६/योजना-१०  
बांधकाम भवन, २५ मझबान रोड,  
फोर्ट, मुंबई-४०० ००१.  
तारीख: १२ मार्च, २०१५

वाचा §

- १) शासन परिपत्रक क्रमांक: इआयो-२०१४/प्र.क्र.०१/योजना-१०, दिनांक १२ फेब्रुवारी, २०१४.
- २) शासन परिपत्रक वित्त विभाग क्रमांक: पदनि २०१३/प्र.क्र.११/१३/विसु-१, दि.२.२.२०१३.

प्रस्तावना §

इंदिरा आवास योजनेअंतर्गत सन २०१३-१४ पासून ४% प्रशासकीय खर्चासाठी केंद्र व राज्य शासनामार्फत अनुदान प्राप्त होत आहे. तसेच केंद्र शासनाच्या मार्गदर्शक तत्वातील मुद्या क्र. ३.६ (v) अन्वये घरकुलांचे परिवेक्षण व भेटी याकरिता कंत्राटी पध्दतीने पदे भरण्यात यावीत, असे निर्देश केंद्र शासनाने दिलेले आहेत. उपरोक्त बाबी विचारात घेऊन इंदिरा आवास योजनेतील घरकुले त्वरेने पूर्ण करण्यासाठी कंत्राटी पध्दतीने कनिष्ठ अभियंत्यांची पदे भरण्याची बाब शासनाच्या विचाराधीन होती.

शासन परिपत्रक §

इंदिरा आवास योजनेअंतर्गत सन २०१३-१४ पासून ४% प्रशासकीय खर्चासाठी केंद्र व राज्य शासनामार्फत अनुदान प्राप्त होत आहे. तसेच केंद्र शासनाच्या मार्गदर्शक तत्वातील मुद्या क्र. ३.६ (v) अन्वये घरकुलांचे परिवेक्षण व भेटी याकरिता कंत्राटी पध्दतीने पदे भरण्यात यावीत, असे निर्देश केंद्र शासनाने दिलेले आहेत. या बाबी विचारात घेऊन इंदिरा आवास योजनेतील घरकुले त्वरेने पूर्ण करण्यासाठी जिल्हास्तरावर कंत्राटी पध्दतीने कनिष्ठ अभियंतांची पदे भरण्यास याद्वारे मान्यता देण्यात येत आहे.

२. कंत्राटी पध्दतीने कनिष्ठ अभियंतांची पदे भरण्यासाठी सेवानिवृत्त कनिष्ठ अभियंता/ शाखा अभियंता/स्थापत्य अभियांत्रिकी सहाय्यक यांचा प्राथम्याने विचार करण्यात यावा. सेवानिवृत्त अभियंते उपलब्ध होत नसल्यास बाह्य यंत्रणेद्वारे सदरची पदे भरण्यात यावीत.

३. बाह्य यंत्रणेद्वारे कनिष्ठ अभियंतांची पदे करार तत्वावर घेण्याबाबत खालीलप्रमाणे मार्गदर्शक मुद्दे विचारात घेण्यात यावेत-

- १) बाह्य यंत्रणेद्वारे काम करून म्हणजे आवश्यक कामे ठेकेदार/कंपनी/संस्थेकडून शासनाचे विहित पध्दतीने निविदा मागवून सक्षम प्राधिकारी यांच्या मान्यतेने करून घेण्यात यावीत.

- २) ज्या कंपनीस / संस्थेस काम सोपवावयाचे आहे त्यांचे बरोबर त्याबाबतचा करार करावा. सदर करारात आवश्यकतेनुसार संबंधित विभाग/ कार्यालयांनी अटी व शर्ती नमूद कराव्यात. या करारामध्ये कंपनी / संस्थेतर्फे काम करणाऱ्या अधिकारी / कर्मचारी यांच्या सेवेचे कोणतेही उत्तरदायित्व शासनावर राहणार नाही यादी दक्षता घ्यावी.
- ३) बाह्य यंत्रणेद्वारे काम करून घेण्याकरिता कोणतीही पदनिर्मिती करण्यात येऊ नये.
- ४) बाह्य यंत्रणेद्वारे काम करून घेण्याच्या कामाचे प्रदान “वेतन” या तपशीलवार शिर्षाखाली न दाखविता तो “कार्यालयीन खर्च” या तपशीलवार शिर्षाखाली दाखविण्यात यावा.
- ५) बाह्य यंत्रणेद्वारे कामे करून घेतांना, जर ती कामे नियमितपणे पदनिर्मिती करून केली असता जितका खर्च आला असता त्या खर्चाच्या कमीत कमी १० ते २५ टक्के बचत होईल अशारितीने करून घेण्यात यावीत.

४. ज्या जिल्ह्यांमध्ये इंदिरा आवास योजनेतील घरकुले मोठ्या प्रमाणावर मंजूर करण्यात आलेली आहेत अशा जिल्ह्याने त्यांच्या अधिपत्याखालील कनिष्ठ अभियंतांची पदे विचारात घेऊन आवश्यकतेनुसार कनिष्ठ अभियंतांची पदे कंत्राटी पध्दतीने तात्पुरत्या स्वरूपात भरण्याची कार्यवाही करावी.

५. कमीत कमी दोन कंत्राटी पध्दतीचे कनिष्ठ अभियंतांचा गट तयार करावा व या गटाकडे कमीत कमी २५० ते जास्तीत जास्त ५०० घरकुलांची बांधकामे पूर्ण करण्याची जबाबदारी सोपविण्यात यावी. सदर घरकुले त्या - त्या आर्थिक वर्षाच्या अखरेपर्यंत (मार्च अखेर) पूर्ण करण्याचे बंधन संबंधित कंत्राटी पध्दतीवरील कनिष्ठ अभियंतांकडे टाकण्यात यावे.

६. या कंत्राटी पध्दतीवरील कनिष्ठ अभियंतांच्या गटाकडे शक्यतो लगतच्या ग्रामपंचायतीमधील घरकुलांच्या बांधकामे सोपविण्यात यावीत.

७. सदर कंत्राटी पध्दतीवरील कनिष्ठ अभियंतांना घरकुल पूर्ण होईपर्यंत रु.१०००/- इतके प्रती घरकुल मानधन खालील टप्प्याप्रमाणे अदा करण्यात यावे-

तपासणीचे टप्पे	घरकुल कामाची प्रगती	प्रस्तावित मानधन	पूर्ण करावयाची कामे
पहिला	Line out & Foundation	रु.३००/-	कनिष्ठ अभियंता यांनी घरकुलाच्या पायाभरणी/जोते बांधकामासाठी तांत्रिक मार्गदर्शन करावे आणि कामाला सुरुवात करण्यापूर्वी मार्क आऊट द्यावे. तसेच घरकुल बांधकामाची पायाभरणी /बेसमेंट पूर्ण झाल्याची खात्री करावी.
दुसरा	Lintel level	रु.३००/-	घरकुलाचे बांधकाम लिंटल लेव्हल पर्यंत पूर्ण केल्याची व शौचालयाचे काम पूर्ण केल्याबाबत खात्री करावी.

तपासणीचे टप्पे	घरकुल कामाची प्रगती	प्रस्तावित मानधन	पूर्ण करावयाची कामे
तिसरा	Completion	रु.४००/-	शौचालयासह घरकुलाचे बांधकाम पूर्ण केल्याचे कनिष्ठ अभियंता यांनी अंतिम मुल्यांकन प्रमाणपत्र देणे.
	एकूण	रु.१०००/-	

८. इंदिरा आवास योजनेतील घरकुले पूर्ण करण्याकरिता कंत्राटी पद्धतीने नेमण्यात आलेल्या कनिष्ठ अभियंतांच्या मानधनाचा खर्च इंदिरा आवास योजनेअंतर्गत उपलब्ध असलेल्या ४% प्रशासकीय खर्चाच्या रक्कमेतून करण्यात यावा.

९. कोणत्याही कंपनी/संस्थेशी दर करार करण्यासाठी मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा यांना याद्वारे प्राधिकृत करण्यात येत आहे.

१०. करारनामा करतांना संदर्भाधीन शासन निर्णय दि.२६.४.२०११ मधील अटी व शर्ती विचारात घेण्यात याव्यात.

११. सदर सूचनांची वैधता दिनांक ३१ जुलै, २०१५ पर्यंत राहिल. तदनंतर यासंदर्भातील सुधारित सूचना निर्गमित करण्यात येतील.

१२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३१२१५०१०९४९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(र.ह.श्रावणपाटील)  
कार्यासन अधिकारी, महाराष्ट्र शासन

प्रत,

- १) मा. मंत्री ग्राम विकास यांचे खाजगी सचिव
- २) सर्व विभागीय आयुक्त
- ३) सर्व जिल्हाधिकारी (संबंधित जिल्हे)

- ४) मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा (सर्व)
- ५) प्रकल्प संचालक , जिल्हा ग्रामीण विकास यंत्रणा (सर्व)
- ६) उप आयुक्त विभाग, विभागीय आयुक्त कार्यालय (सर्व)
- ७) अप्पर संचालक, एकात्मिक ग्रामीण विकास कार्यक्रम कक्ष, बांधकाम भवन, २५ मर्झबान रोड, फोर्ट, मुंबई- ४०० ००१
- ८) निवडनस्ती ( कार्यासन क्रमांक योजना-१० ).